


Baned fil-Festa tal-Karmnu fis-Seklu 19

Lorenzo Zahra

L-ewwel baned li bdew jiehdu sehem fil-festi tagħna fi żmien l-Ingliżi kienu l-Baned tal-Militar. Dan nafuh billi fil-festa ta' San Lawrenz tal-Birgu, meta ntemmet l-Ordni u ġew l-Ingliżi, mal-uffiċjalità Għolja Ingliża, kienet tiegħu sehem ukoll Banda Militari, haġa li fl-1813 kellha tkun sospiża minħabba l-pesta¹. Jidher però li meta għadda ż-żmien fl-1840 nsibu banda Militari Ingliża tiegħu sehem fil-Festa tal-Madonna tal-Karmnu tal-Belt Valletta. Ma nistgħagħbux li f'gurnali ta' dak iż-żmien kien hemm min ipprotesta għax deherlu li bandisti barranin ta' reliġjon oħra ma kienx xieraq jiehdu sehem fil-festi reliġjużi tagħna². F'rapport tas-sena 1858 jidher li ħadu sehem żewġ baned, waħda taħt is-Surmast Domenico Amore però ma jissemmix ebda isem ta' banda³. Is-sena ta' wara cioè fl-1859 fil-pjazza San Giorgio (illum il-Main Guard) kien sar palk tal-injam apposta halli joqgħodu fuqu l-mużikanti fil-festa tal-Karmnu⁴.

Fis-sena 1862 kienu ħadu sehem żewġ baned Militari, li kienu dik tal-Artilliri Maltin u oħra tar-Regt 23 R.W. Fusiliers⁵. Jidher li l-banda tar-regiment spiss kienet tiegħu sehem b'dan l-isem, kif irrappurtaw il-gurnali fl-1862 u 1866 u ġeneralment kienu jdoqqu fil-pjazza San Giorgio⁶.

Fis-sebghinijiet tas-seklu 19 dehret il-Banda La Valette li bdiet tiegħu sehem kważi kull sena. Fl-1875 kienet taħt il-bakketta ta' Carabott, filwaqt li is-sena ta' wara taħt Bartoli⁷. Fis-sena 1879 kienet ħadet sehem ukoll il-banda ta' Birkirkara⁸. Fis-sena 1877 kienu ħadu sehem iż-żewġ baned tal-Isla, cioè l-Banda Vincintrice u l-Banda La Sengle li kellhom programm f'idejhom billi sena qabel kienu ħadu sehem meta kellna ż-żjara tal-Prince of Wales f'Malta⁹ u ġew imfahħra ferm. Fis-sena 1880, il-Banda La Valette kienet żanznet innu ġdid għall-festa imma dan żanznitu fit-Teatru Manel fejn intlaqa'



Il-palk tal-injam li fuqu kienet titla' l-banda. Dan il-palk għadu jeżisti għalkemm m'għadux jintrama.



tajjeb ferm. F'dik is-sena mal-banda La Valette fil-festa kien hemm ukoll iż-żewġ banded tal-Isla kif ukoll il-banda Militari tal-R.M.FA¹⁰. Fis-sena 1885 kienet hadet sehem il-Banda Duke of Edinburgh tal-Birgu. Jidher li fid-disghinijiet tas-seklu 19, il-baned tat-tlett ibliet spiss kienu jieħdu sehem fil-festi tal-Karmnu tal-Belt Valletta li allura kienu popolari wisq. Hekk insibu fis-sena 1894 dik ta' Bormla, Banda San Giorgio, it-tnejn tal-Isla, il-Banda Vincitrice u La Sengle u dik tal-Birgu li kien jisimha "Vittoriosa" li illum hija msemmija Prince of Wales¹¹. Fis-sena 1895 kien hemm ukoll il-Banda tal-Birgu Duke of Edinburgh, dik tal-La Valette kif ukoll dik ta' San Gejtanu tal-Hamrun. Fis-snin ta' wara jidher li l-Banda Duke of Edinburgh baqgħet tieħu sehem taħt it-tmexxija tas-Surmast Gaetano Grech. Wieħed għandu jżid jgħid li fl-1898 għall-Festa tal-Madonna tal-Karmnu kien hawn banda barranija, cioè l-Banda ta' Siracusa li kienet milqugħa b'ferħ anke mill-baned lokali¹².

Hekk tajna xi tagħrif fuq is-sehem tal-Baned fil-Festa tal-Madonna tal-Karmnu fil-Belt Valletta fis-seklu 19, meta l-festa kienet diġà waħda ferm popolari mal-poplu Malti.

Referenzi

- ¹ Atti Ċivili – Arkivju Arcidjoċesi
- ² The XXX p40 (1840)
- ³ Mediterraneo 24/7/1858
- ⁴ XXX 20/7/1859
- ⁵ Mediterraneo 19/7/1862 L'Ordine 18/7/1962
- ⁶ XXX 19/7/1865; 17/7/1866; 18/7/1868
- ⁷ Op. cit 13/7/1875 – Public Opinion
- ⁸ Op. cit 25/7/1879
- ⁹ Op. cit 18/7/1877 – Ricordio della Visita di Prince of Walse 6-10 April 1876
- ¹⁰ Op. cit 12/7/1880; 15/7/1880
- ¹¹ Public Opinion 14/7/1894 – Banda Vittoriosa Public Opinion – 13/7/1895 Banda Duke of Edinbough Public Opinion – 11/7/1895 Banda tal-Birgu – Direttur: Grech Public Opinion – 12/7/1895 Banda La Vincitrice – Senglea Public Opinion – 15/7/1899 – Banda Duke of Edinbough – Vittoriosa Il XXX Malta No 120 – 14/7/1899
- ¹² Il Patriota 13/7/1898



KANTINA

café & wine

SNACKS • BAGUETTES • SALADS • GRILLS • DESSERTS

OPENING HOURS
MONDAY TO SATURDAY 8AM - TILL LATE | SUNDAY 9AM - 4PM
ST. JOHN'S SQUARE, VALLETTA

☎ 2723 0096 ✉ kantinacafe@gmail.com

